

नितु आशीश द्रियां पाणी घोरे पियां।  
अमां तुंहिजे लालण खे द्रिसी थी जियां॥  
तुंहिजी गोद अमां अजु गुलज़ार आ  
आयो सारे जगत जो सींगारु आ  
अमां भाग़नि भरी द्रिसी दिलिड़ी ठरी  
तुंहिजे चरण गुलनि जी मां चेरी थियां॥

उमां रमां देवियूं अजु तो वटि अची  
द्रियनि थियूं वाधायूं नेह खां नची  
द्रिसी बालिड़ो मिठो चवनि सभ खां सुठो  
वसाईदो दुनिया में रसिड़ा नयां॥

आयो भोला नाथ बाबो वाधायूं खणी  
हीउ त ध्याईदो दिलि सां रघुकुल मणी  
धारे कोकिल जो रूपु गाए महिमां अनूप  
थींदो कथा जो कंतु इहा आशीश थो कयां॥

आया अमां जे अंडण में चारि बालक रिषी  
हीउ आ साथी असांजो चयो लालणु द्रिसी  
खोले भक्ति भण्डारु करे सतिसंग सुकारु  
सारो जगु इयें सदे मुंहिजा साहिब सैयां॥

चिरु जीवे अमां तुंहिजो ब़ालु प्यारो  
थींदो सभ जो सज़ण तुंहिजो जीय जियारो  
मिठो मैगसि आ नामु जपियां सुबुह शाम  
मुंहिजो साईं आ गोविंद मां गोविंद गैयां॥